

دورہ ترکی ----- مشاہدات و تاثرات

محمد یونس ظفر
ناظم اعلیٰ وفاق المدارس السننیہ پاکستان

یکم تا 07 مئی 2011ء

ترکی ایک ترقی یافتہ ملک ہے۔ جس کی کل آبادی 12,28,00,000 کے قریب ہے۔ شرح خواندگی %87 فیصد ہے۔ سکھ رائج الوقت لیرا کہلاتا ہے۔ ترکی کی معاشی حالت بہت اچھی ہے۔ دنیا میں اس کی معیشت پندرہویں درجے پر ہے۔ ترکی میں یورپی طرز زندگی ہے۔ رہن سہن میں البتہ بعض امتیازات اب بھی موجود ہیں۔ مثلاً ماکولات اور مشروبات میں ترکی کی الگ پہچان ہے۔ ترکی کھانے دنیا بھر میں مشہور ہیں۔ اسی طرح ترکی نے اپنی زبان پر کسی اور زبان کو غالب نہیں آنے دیا۔ تمام تعلیمی اداروں، سرکاری محکموں، کاروبار، حکومت، بازاروں، ذرائع ابلاغ پر ترکی زبان کا غلبہ ہے۔ بڑے سے بڑے لوگ ترکی زبان میں بات کرنا فخر محسوس کرتے ہیں۔

ترکی اگرچہ سیکولر دستور کا حامل ملک ہے۔ لیکن اس کی اسلامی شناخت کبھی ختم نہ ہوئی۔ آج کا ترکی پوری قوت کے ساتھ اپنے ماضی کی طرف لوٹ رہا ہے۔ ترکی میں اسلام کی نشاۃ ثانیہ ہو چکی ہے۔ وہ دن دور نہیں جب یہی ترکی عالم اسلام کی قیادت سنبھال لے گا۔

ترکی کے بڑے شہروں میں استنبول، انقرہ، از میر، قیصری اور قونیہ شامل ہے۔ استنبول تو ترکی کا دل ہے۔ جو اپنے محل وقوع اور خوبصورتی کے اعتبار سے دنیا میں ممتاز مقام رکھتا ہے۔ یہ شہر دو براعظموں کا سنگم ہے۔ اور اس کے ساتھ دو تہذیبوں کا مرکز ہے۔ جہاں ان کی تاریخی اور ثقافتی حسین یادگاریں موجود ہیں۔ یہ شہر اپنے دامن میں تاریخی واقعات کو محفوظ کیے ہوئے ہے۔ جہاں اس میں شاہ قسطنطین کے انمٹ نقوش ثبت ہیں۔ وہاں سلطان محمد فاتح کے عظیم الشان کارنامے مسلمانوں کے شاندار ماضی کی یاد دلاتے ہیں۔ استنبول میں آنے والا زائر مجبوظ ہو کر رہ جاتا ہے۔ ڈیرہ کروڑ آبادی پر مشتمل یہ شہر نہایت خوبصورت اور صاف سہرا ہے۔ زندگی کی تمام بنیادی سہولتیں دستیاب ہیں۔ پرامن شہر، سیاحوں کے لیے بہت پرکشش ہے۔ روزانہ ڈیرہ سے دو لاکھ سیاح آتے جاتے ہیں۔ آمدن کا بڑا ذریعہ سیاحت ہے۔

استنبول میں ناراں کا شہر بھی کہلاتا ہے۔ لائنوں نہایت حسین مساجد استنبول کی پہچان ہیں۔ نمازوں کے اوقات میں ہر طرف سے اللہ اکبر کی صدائیں گونج اٹھتی ہیں۔

ترکی جانے کا یہ دوسرا موقعہ ہے۔ اس سے قبل گذشتہ سال جولائی 2010 میں بھی استنبول اور انقرہ جانے اور وہاں کے کچھ تعلیمی اداروں کو دیکھنے کا موقعہ ملا تھا۔ مگر اس مرتبہ ترکی وزارت مذہبی امور (دیانت فاؤنڈیشن) کی خصوصی دعوت پر اتحاد تنظیمات مدارس پاکستان کا وفد عازم سفر ہوا۔ جس میں ہر وفاق اور تنظیم سے ایک ایک نمائندہ لیا گیا۔ مدرسہ ایجوکیشن بورڈ کے چیئرمین جناب عبدالوکیل خاں اور معروف تجزیہ نگار راشد بخاری کے علاوہ اتحاد کی طرف سے جناب مفتی منیب الرحمن صاحب، جناب قاری محمد حنیف جالندھری صاحب، جناب ڈاکٹر عطاء الرحمن صاحب، جناب نیاز حسین نقوی اور راقم وفد میں شامل تھے۔

سرکاری دورہ کلیم تا 7 مئی تک محدود تھا۔ جبکہ ہم 30 اپریل 2011 کو استنبول پہنچ گئے تھے۔ ایک دن غیر رسمی طور پر استنبول کے لیے مخصوص تھا۔ جس میں غیر سرکاری تعلیمی ادارے کو دیکھا تھا۔ اور یہ ادارہ اہل تشیع سے تعلق رکھتا تھا۔ زینیہ کے علاقے میں واقع یہ ادارہ ابھی زیر تعمیر ہے۔ یہ پانچ منزلہ وسیع و عریض بلڈنگ ہے۔ جس میں کار پارکنگ، مارکیٹ، مسجد اور تعلیمی مرکز شامل ہے۔ ان کے سربراہ صلاح الدین صاحب ترکی کے معروف مذہبی اسکالر ہیں۔ سرکاری سرپرستی کے بغیر یہ مرکز تعمیر کر رہے ہیں۔ جس کا تخمینہ پانچ کروڑ ڈالر ہے۔ ترکی میں مذہبی منافرت نہیں ہے۔ جس کی وجہ سے شیعہ سنی مسائل پیدا نہیں ہوتے۔ اور یہ بات بھی قابل ذکر ہے۔ کہ شیعہ کلیم محرم سے دس محرم تک تمام پروگرام بشمول تعویذ چار دیواری میں کرتے ہیں۔ جس سے امن و امان کا مسئلہ پیدا نہیں ہوتا۔ اور نہ ہی دوسروں کے کسی قسم کی رکاوٹ۔ یہ ایک چھوٹا سٹیڈیم ہے۔ جو پچاس سال کے لیے کرائے پر لیا ہوا ہے۔ اور استنبول کی میونسپل کارپوریشن ان ایام میں تمام ضرورتیں مہیا کر دیتی ہے۔ کاش پاکستان میں بھی یہ کام اسی اسلوب سے ہو جائے۔ اور یہ تمام پروگرام اور رسومات چار دیواری میں ادا کر لیے جائیں۔ اس سے بہت سی مشکلات پر قابو پایا جاسکتا ہے۔

کلیم مئی کو شام استنبول سے انقرہ پہنچے۔ جہاں دیانت فاؤنڈیشن کے ڈائریکٹر جناب احمد صاحب ایئر پورٹ پر استقبال کے لیے موجود تھا۔ ایئر پورٹ سے ہوٹل آئے۔ انقرہ ترکی کا دارالخلافہ

جو جدید طرز تعمیر کا شاہکار ہے۔ یہ استنبول کے بعد دوسرا بڑا شہر ہے۔ جس کی آبادی تقریباً ساٹھ لاکھ ہے۔
القرہ یونیورسٹی کے علاوہ دیگر بڑے تعلیمی ادارے موجود ہیں۔ جبکہ تمام مرکزی دفاتر بھی القرہ میں ہیں۔

2 مئی 2011 بروز پیر سرکاری ملاقاتیں شروع ہوئیں۔ جن کے بنیادی مقاصد درج ذیل تھے۔

- (1) ترکی میں دینی تعلیم، نظام، اسکا طریقہ کار کا جائزہ لینا۔ (2) دینی نصاب تعلیم (3) اعلیٰ تعلیم میں مواقع (4) دینی تعلیم کے حامل افراد کے لیے ملازمت کے مواقع (5) امام و خطیب کا چناؤ، انکی تربیت (6) مفتیان کرام کی تعلیم و تربیت

ترکی میں دینی مدارس 1920 میں ختم کر دیے گئے۔ اور ان کا ادغام سرکاری سکولوں میں کر دیا گیا تھا۔ اور حسب ضرورت نہایت مختصر نصاب متعین کر دیا گیا۔ غالباً 1924 میں امام حاطب سکول متعارف ہوئے۔ جن کے قیام کا مقصد سرکاری سرپرستی میں دینی تعلیم دینا تھا۔ اس میں 35% دینی جبکہ 65% سکولر تعلیم دی جاتی ہے۔ ابتدائی اور بنیادی آٹھ سالہ تعلیم مکمل کرنے کے بعد ہی ان سکولوں میں داخلہ مل سکتا ہے۔ جس کے لیے انٹری ٹیسٹ (Entry Test) پاس کرنا ضروری ہے۔ یہاں انٹرمیڈیٹ تک کی تعلیم دی جاتی ہے۔ اس کے بعد اگر کوئی مزید دینی اور اسلامی تعلیم حاصل کرنا چاہے تو یونیورسٹی کے شعبہ (الہیات) اسلامیات میں داخلہ لے سکتا ہے۔ جس کے لیے ایک ٹیسٹ پاس کرنا ضروری ہے۔ یونیورسٹی میں M.A, M.Phil, Phd کرنے کے مواقع میسر ہیں۔ اگر کوئی امام یا خطیب بننے کا خواہشمند ہے۔ تو اسے امام و خطیب کے لیے باقاعدہ امتحان دینا ہوگا۔ اس کے بعد زبانی امتحان پاس کر کے امام و خطیب بن سکتا ہے۔ چونکہ ترکی میں تمام امام و خطیب سرکاری ملازم ہیں۔ لہذا انہیں ان تمام قواعد و ضوابط کی پابندی کرنا ہوتی ہے۔ جو سرکاری ملازمین کے لیے ضروری ہیں۔

امام حاطب سکول سے سند یافتہ طلبہ دیگر شعبوں میں جاتے ہیں۔ ان کی اکثریت تدریس کے شعبے کو پسند کرتی ہے۔ ترکی کے اکثر سکولز، کالجز اور یونیورسٹیز میں امام حاطب سکولز سے فارغ التحصیل ہیں۔ جو مختلف شعبوں سے گریجویشن اور ماسٹر کرنے کے بعد یہ پیشہ اختیار کر لیتے ہیں۔ اسی طرح سرکاری ملازمت اختیار کرتے ہیں۔ اور مختلف محکموں میں بطور سیکرٹری کام کرتے ہیں۔ امام حاطب سکول کے فضلا سیاست میں بھی اچھی کارکردگی دیکھا رہے ہیں۔ موجودہ صدر عبداللہ گل اور وزیر اعظم طیب اردگان امام

حاطب سکول کے پڑھے ہوئے ہیں۔ اور یہ بات بڑے فخر سے بتائی جاتی ہے۔

دینی تعلیم! امام حاطب سکول کے تعلیم یافتہ میں دینی تعلیم بالکل واجبی سی ہوتی ہے۔ اس بنیاد پر نہ تو وہ امام یا خطیب کی صلاحیت رکھتے ہیں اور نہ ہی مفتی بن سکتے ہیں۔ جب تک کہ وہ کسی کالج یا یونیورسٹی سے اسلامیات میں گریجویشن نہ کر لیں۔ اس اعتبار سے ہمارے دینی مدارس کی تعلیم سے ان کا موازنہ کرنا درست نہیں اور نہ ہی دینی مدارس کا متبادل ہیں۔ اور نہ ہی دینی مدارس کی جگہ ان کا نظام اور نصاب کارآمد ہے۔ البتہ یہ ضرور ہے کہ امام حاطب سکول سے پڑھا ہوا نوجوان اسلامی اقدار اور اخلاقیات سے بخوبی آشنا ہوتا ہے۔ اور کم از کم اپنی زندگی کو اس کے مطابق بنانے میں مدد لے سکتا ہے۔ اس بات کا مشاہدہ ہم نے ترکی میں کیا۔ اور ایسے افراد سے ملاقات کا موقع ملا۔ جو امام حاطب کے فضلاء تھے۔ اور اعلیٰ عہدوں پر فائز ہونے کے باوجود بہت سادہ، بلند اخلاق کے مالک اور صوم و صلوة کے پابند تھے۔ ان میں ظاہری اسلامی اقدار تو نظر نہیں آتی۔ لیکن اخلاقی اقدار میں وہ ایک قابل رشک کردار کے مالک ضرور نظر آتے ہیں۔ ان کا رویہ، میل جول، طرز عمل، انداز خطاب اور عزت تکریم سے یہ ضرور پتہ چلتا ہے کہ اس یہ لوگ اسلامی آداب سے بخوبی آگاہ ہیں۔

امام حاطب سکولوں کی کل تعداد پانچ سو سے زائد ہے۔ اور پورے ترکی میں ان کا نصاب ایک ہے۔ چونکہ سرکاری سرپرستی میں کام کرتے ہیں۔ لہذا فرقہ وارانہ تعلیم و تربیت ممکن نہیں۔ جس کی وجہ سے مذہبی تعصب نہ ہونے کے برابر ہے۔ البتہ میرا تاثر یہ ہے چونکہ ترکی میں حنفیت کا غلبہ ہے۔ لہذا اکثر علماء اور فقہاء حنفی مسلک پر سختی سے کار بند ہیں۔ جس کی وجہ غیر شعوری طور پر عوام الناس بھی حنفیت کی طرف مائل ہیں۔ اور دیگر مسالک کے بارے میں زیادہ نرم گوشہ نہیں رکھتے۔ اگرچہ ہمیں یہ بتایا گیا کہ اب یونیورسٹی سطح پر جو نصاب ترتیب دیا گیا ہے۔ اس میں دیگر مذاہب کی فقہ بھی پڑھائی جانے لگی ہے۔ اور اسی طرح شرعی مسائل میں اگر عدالت سے رجوع کرنا ہو تو تمام مذاہب کی آراء کو دیکھا جاتا ہے۔

وحدت نظام و نصاب! ہمارا وفد پانچوں وفاق و تنظیم کے نمائندوں پر مشتمل تھا۔ جس سے یہ تاثر تو از خود عیاں ہوتا تھا۔ کہ ہم مسلک کی بنیاد پر تقسیم ہیں۔ اور اپنے اپنے مسلک اور منہج کے مطابق تعلیم دیتے ہیں۔ اور اپنے اپنے بورڈ کے تحت امتحانات لیتے ہیں۔ اگرچہ کسی بھی جگہ ملاقاتوں میں میزبانوں

نے یہ نہیں کہا کہ یہ طریقہ باعث تعجب ہے۔ یا یہ افتراق و انتشار کا چلنا پھرنا وفد ہے۔ لیکن اکثر جگہوں پر انہوں نے تحت اللقط، اتحاد و اتفاق کا درس ضرور دیا۔ اور تلقین کی۔ کہ ہماری کامیابی و کامرانی کا واحد ذریعہ اتحاد، وحدت نصاب اور نظام ہے۔ جس کو اپنا کر ہی ہم ایک قوم بن سکتے ہیں۔ جب تک استاد، مربی، مرشد اور رہبر کی سوچ اور فکر ایک نہ ہوگی۔ وہ لوگوں کو ایک قوم کیسے بنا سکتے ہیں۔ بہر حال ہمارے لیے اس میں سوچ و پکار کے بہت سے پہلو ہیں۔ بشرطیکہ ہم کھلے دل سے اس پر غور کریں۔ بات تو سچ ہے۔ مگر!

عوامی شمولیت! امام حاطب سکولز اگرچہ حکومتی سرپرستی میں چلتے ہیں۔ لیکن اکثر سکولوں کی عمارتیں ترکی کے محیر اور صاحب ثروت لوگوں نے تعمیر کی ہیں۔ اس کے بعد حکومت کے سپرد کر دی ہیں۔ ہمارے علم میں یہ بات آئی ہے کہ سکول کی تعمیر پر ہی اکتفا نہیں کیا جاتا۔ بلکہ اس میں زیر تعلیم طلبہ کو وظائف اور سکارشپ بھی دیتے ہیں۔ جیسا کہ قصری شہر میں ایک سکول کے معائنہ کے دوران ہمیں بتایا گیا۔

اساتذہ کرام کی تربیت! ترکی کے اس سفر میں ایک بات مسلسل اور بار بار زیر بحث آئی اور وہ تھی اساتذہ کرام کی تربیت۔ یہ ایک مسلسل عمل ہے۔ اس انداز سے اساتذہ کی تربیت کا اہتمام کرنا کہ وہ وقت کے تقاضوں کے مطابق تیار ہوں اور جدید اسلوب تدریس سے روشناس ہوں۔ بہت اہم فریضہ ہے۔ اور یہی اساتذہ تعلیمی میدان میں اچھی کارکردگی کا مظاہرہ کرتے ہیں۔ ہمیں بار بار یہ احساس دلایا گیا۔ کہ ہم بھی اس کا اہتمام کریں۔ اس کے لیے ترکی وزارت شئون دینیہ نے تعاون کی پیش کش بھی کی۔ اس میں شک نہیں کہ ایک استاد کے لیے از حد ضروری ہے کہ وہ ہمیشہ تازہ دم ہو۔ اس کے پاس تازہ ترین معلومات ہوں۔ اور جدید اسلوب تدریس سے آشنا ہو۔ اس کا انداز گفتگو پر کشش اور موثر ہو۔ جس میں طلبہ کی دلچسپی کا سامان ہو۔ اساتذہ کو تھوڑے تھوڑے وقفے کے بعد تربیت اور ورکشاپ کے عمل سے گزارہ جائے۔ تاکہ کم وقت میں وہ زیادہ معلومات حاصل کر کے تدریس میں اچھی کارکردگی دیکھا سکے۔ لیکن ترکی میں اساتذہ کرام کی تربیت کا طریقہ کار اور معیار کے بارے میں کوئی خاص معلومات میسر نہ آئیں۔ اور نہ ہی کوئی ایسا مرکز دیکھ سکے۔ جہاں یہ فریضہ سرانجام دیا جا رہا ہو۔ کسی تربیت اور کن بنیادوں پر تربیت، اور کس کے لیے تربیت، ان کا جاننا از حد ضروری ہے۔

اساتذہ کا معیار زندگی! ترکی میں اساتذہ کرام بہت آسودہ زندگی گزارتے ہیں۔

انہیں معقول تنخواہیں اور اچھی مراعات میسر ہیں۔ اساتذہ کے لیے الگ ریٹس ہاؤس ہیں۔ جہاں بہترین کمرے، ریستورنٹ، مختلف کھیلوں کے مواقع اور تفریبات کے لیے ہال موجود ہیں۔ جو نہایت مناسب معاوضے پر اساتذہ کو سہولتیں مہیا کرتے ہیں۔ اس سفر میں ہمیں قیصری اور قونیہ میں ایسے ریٹس ہاؤس میں جانے اور ڈنر میں شرکت کا موقع ملا۔ وہاں کا ماحول ایک اچھے اور عمدہ ہوٹل سے کم نہیں تھا۔ ہم نے اساتذہ کرام کو وہاں خوش گیوں میں مصروف دیکھا۔

ذریعہ تعلیم! ترکی کے تعلیمی اداروں کی خاص بات ذریعہ تعلیم ہے۔ پرائمری سے لے کر یونیورسٹی تک ذریعہ تعلیم ترکی ہے۔ حتیٰ کہ وہ طلبہ جو وظائف پر ترکی کے مختلف شعبوں میں پڑھنے آتے ہیں۔ ایک سال ترکی زبان سیکھنے کے لیے وقف کرتے ہیں۔ اس کے بعد وہ تعلیم کا آغاز کرتے ہیں۔ اگرچہ انگریزی یا عربی بھی نصاب میں شامل ہے۔ لیکن ان زبانوں کو اولیت حاصل نہیں ہے۔ بڑے بڑے عہدوں پر فائز لوگ ترکی زبان میں بات کرتے ہوئے فخر اور خوشی محسوس کرتے ہیں۔

ترکی میں تعلیم حاصل کرنے والا جہاں بھی جائے گا۔ ترکی زبان ساتھ لے جائے گا۔ لیکن ہماری حالت قابل رحم ہے۔ خصوصاً سرکاری سرپرستی میں چلنے والے تمام تعلیمی اداروں میں انگریزی کا غلبہ ہے۔ اور تمام شعبوں میں اس کا خصوصی اہتمام ہے۔ انگریزی بولنے والے نہ صرف فخر محسوس کرتے ہیں۔ بلکہ اپنے آپ کو روشن خیال تصور کرتے ہیں۔ بڑے دکھ اور افسوس کے یہ عرض کریں گے۔ کہ جو لوگ انگریزی کو وجہ افتخار اور ترقی کی علامت سمجھتے ہیں۔ ان سے گزارش ہے۔ کہ وہ چند روز کے لیے ترکی جائیں۔ انہیں معلوم ہو جائے گا۔ کہ ترقی کا راز قومی زبان ہے یا انگریزی۔

ذرائع ابلاغ اور ترکی زبان کی اہمیت!

ترکی زبان کو اس قدر اہمیت دی جاتی ہے۔ کہ ترکی میں دیکھانے والے تمام T.V چینل ترکی زبان میں ڈب ہیں۔ حتیٰ کہ BCC، CNN جو کہ نیوز چینل ہیں۔ ترکی زبان میں نشر ہوتے ہیں۔ البتہ کبھی کبھی کچھ وقت کے لیے BCC انگریزی زبان میں بھی نشر ہوتا ہے۔ National
Discovery، Animal Plannet، Geographic وغیرہ
Movies، Interainment بھی ترکی زبان میں ڈب ہوتی ہیں۔ ہر قسم کے فکشن چینل بند ہیں۔

تعلیمی معیار! تو یہ میں ہمیں امام حاطب سکول کے علاوہ درجہ تخصص کی ایک کلاس دیکھائی

گئی۔ جہاں مفتی حضرات کی تعلیم و تربیت کا اہتمام ہے۔ ہمیں کلاس رومز میں لیجا یا گیا۔ تاکہ ہم براہ راست اس بات کا مشاہدہ کریں۔ کہ اساتذہ کیسے پڑھاتے ہیں۔ یہ ایک اچھا تجربہ تھا۔ اس میں دو باتیں واضح ہوئیں۔ (1) امام حاطب سکولز اور مفتی کورس میں اسلوب تدریس اور تفہیم کا انداز بہت کمزور تھا۔ خصوصاً مفتی کورس میں سیرت النبی ﷺ کا پریڈ تھا۔ استاد نے ایک واقعہ ذکر کیا۔ اور اس کی تفصیل یا اس کے متعلق ایک دو دوسرے واقعات ذکر کر دیئے۔ حالانکہ ہمارے ہاں اس درجے کے لوگوں کو کم از کم سیرت کا عام درس نہیں دیا جاتا۔ بلکہ انہیں فقہ السیرہ پڑھائی جاتی ہے۔ اور سیرت طیبہ سے مستنبط مسائل سے نہ صرف آگاہ کیا جاتا ہے۔ بلکہ اس سے رہنمائی کا اسلوب بتایا جاتا ہے۔ سیرت کو محض کہانی کے طور پر بیان نہیں کیا جاتا۔ بلکہ اس کی عملی شکل بیان کی جاتی ہے۔ یہ دیکھ کر بہت اطمینان ہوا کہ کم از کم ہمارا اسلوب ان سے کئی درجے اچھا اور معیاری ہے۔

البتہ دوسری بات یہ محسوس ہوئی کہ انہوں نے کلاس رومز کے ماحول کو پرکشش بنایا۔ جبکہ ہمارے ہاں کلاس رومز بہت سادہ ہیں۔ فرشی نشست کا استعمال ہے۔ ضرورت اس امر کی ہے ہم اسے ذرا بہتر بنالیں۔ اور ملٹی میڈیا کا استعمال کر لیں۔ تو ہمارا اسلوب تدریس کا کوئی مقابلہ نہیں۔

امتحانات!

امام حاطب سکولز کے لیے کوئی تعلیمی امتحانی بورڈ نہیں ہے۔ مڈل پاس طلبہ کو ایک سخت امتحان پاس کر کے ہائی سکولز میں داخلہ دیا جاتا ہے۔ اس کے بعد ہر استاد اپنے مضامین کے خود ٹیسٹ لیتا ہے۔ اور طالب علم کے لیے گریڈ مقرر کرتا ہے۔ اسی بنیاد پر اس کے پاس فیل کا انحصار ہے۔ اس طرح سال کے اختتام پر تمام ٹیسٹوں کے نمبر جمع کر کے حتمی گریڈ دیا جاتا ہے۔ یہی اس کا نتیجہ ہے۔ اسی بنیاد پر اگلی کلاس میں منتقل ہو جاتا ہے۔ اگر کوئی طالب علم کسی مضمون میں کمزور ہے تو اسے اضافی وقت دینا ہوتا ہے۔ جس میں صرف وہی مضمون پڑھے گا۔ یہ کلاس تعلیمی اوقات ختم ہونے کے بعد یا شام کو ہوتی ہے۔ اس کا تعین ڈائریکٹر سکول کرتا ہے۔ کہ کتنے گھنٹے اضافی پڑھے گا۔ طالب علم اور استاد اس کے پابند ہوتے ہیں۔ اس سے طالب علم میں اچھی صلاحیت پیدا ہو جاتی ہے۔

قانون کی حکمرانی!

ترکی میں آزادی اور حریت کا مطلب قانون کی بالادستی

ہے۔ ملک میں نافذ آئین اور قانون سب کے لیے یکساں ہے۔ قانون کے دائرے میں رہ کر ہر ترک شہری آزاد ہے۔ جیسے ہی وہ قانون شکن بنتا ہے۔ اس کی آزادی اور حریت ختم ہو جاتی ہے۔ یہی وجہ ہے کہ ہم جہاں بھی گئے۔ خواہ وہ اساتذہ ہوں یا یونیورسٹی کے پروفیسرز بات کرتے ہوئے از حد محتاط ہوتے اور اپنی گفتگو میں اس بات کا اظہار کرتے کہ ہم اپنی مرضی سے کچھ نہیں کریں گے۔ اور قانون کے مطابق عمل کریں گے۔ پاکستان میں تعلیم اور تربیت کے بارے میں ہمارے مطالبے پر انہوں نے کہا کہ ہمیں بے حد خوشی ہوگی کہ آپ کے لیے کوئی خدمت بجالائیں۔ مگر یہ سب تعاون ترکی کے قانون کے مطابق ہوگا۔

قانون کی بالادستی کا بنیادی فائدہ یہ ہوتا ہے۔ کہ سب لوگ نہایت مطمئن زندگی بسر کرتے ہیں۔ انہیں کسی پریشانی کا سامنا نہیں کرنا پڑتا۔ اس لیے کہ قانون خود ان کا محافظ ہے۔ اور ان کے حقوق کی نگہداشت کرتا ہے۔ اور فرائض کی ادائیگی پر دربان ہے۔ ہمارے ہاں حریت اور آزادی کا جو مفہوم لیا جاتا ہے۔ اس میں پہلا قدم قانون شکنی ہے۔ گویا اگر کوئی قانون کا پابند ہوا۔ تو پھر کیسی آزادی اور کیسی حریت؟ لہذا پوری قوم آزادی اور حریت کے نام پر قانون کی دھجیاں اڑاتی ہیں۔ اور اس پر فخر بھی کرتے ہیں۔ انا اللہ۔ ضرورت اس امر کی ہے کہ ہمیں اس آزادی اور حریت کی قدر کرنی چاہیے۔ اور قدر کا بہترین طریقہ قانون کا احترام اور اس پر عمل درآمد ہے۔

اسلام کی طرف واپسی! بلاشبہ ترکی ایک سیکولر ملک ہے۔ مگر اس میں بسنے

والوں کی اکثریت مسلمانوں کی ہے۔ ایک صدی سے یہ ملک ایسے لوگوں کے ہاتھوں میں رہا۔ جو بدترین سیکولر تھے۔ اور انہوں نے زبردستی سیکولر نظریہ مسلط کیا۔ اور اس کی مخالفت کرنے والوں کو تختہ دار پر لٹکا دیا۔ جس میں سینکڑوں علماء کے علاوہ ایک وزیر اعظم بھی شامل ہے۔ آج بھی ترکی کا آئین اور قانون سیکولر ہے۔ مذہبی بنیاد پر کسی قسم کی سیاست نہ صرف ممنوع ہے بلکہ قابل سزا جرم ہے۔

لیکن فطرت کو دبا یا نہیں جاسکتا۔ ترکی قوم بنیادی طور پر دین پسند ہیں۔ حالات کے جبر سے وہ سمجھوتہ کر چکے۔ اور فتنہ فساد کی بجائے بڑی خاموشی سے اپنی اصل کی طرف لوٹ رہے ہیں۔ اب مستقبل قریب میں چشم فلک یہ منظر ضرور دیکھے گا۔ کہ سیکولر ترکی ایک زبردست اسلامی قوت بن کر ابھرے گا۔ اور بعید نہیں کہ وہ دوبارہ اسلامی قیادت سنبھال لے۔

حب الوطنی کے مظاہر! ترکی ترقی یافتہ ممالک میں شامل ہے۔ ہر طرف خوشحالی نظر آتی

ہے۔ اس کی اقتصادی حالت بہت اچھی ہے۔ لوگ آسودہ زندگی بسر کرتے ہیں۔ اور نہایت امن و سکون کے ساتھ رہتے ہیں۔ اس کی بنیادی وجہ وہاں کرپشن نہیں۔ لوگ وطن سے ٹوٹ کر محبت کرتے ہیں۔ ان کی تمام تر صلاحیتیں ملک کے لیے وقف ہیں۔ مواقع ملنے کے باوجود اپنے ہاتھوں کو گندہ نہیں کرتے۔ ملک اور قوم کے لیے سوچتے ہیں۔ اس کی چھوٹی سی جھلک ملاحظہ فرمائیں۔

ہمارا وفد ترکی کی ”دیانت فاؤنڈیشن“ یعنی وزارتہ شئون دیدیہ کا مہمان تھا۔ ان کی جانب سے پروٹوکول آفیسر (مہماندار) جناب احمد صاحب تھے۔ جو کہ اسی شعبے سے میں ڈائریکٹر کے عہدے پر فائز ہیں۔ انہوں نے ضابطے کے مطابق ہمیں فورسٹار (Four star) ہوٹل میں ٹھہرایا۔ لچ اور ڈنر کے لیے وہ ہمیشہ ہمیں ترکی ریستورنٹ لے کر جاتے۔ سادہ مگر باوقار کھانا کھلاتے۔ جو خالص ترکی تہذیب کا آئینہ دار ہوتے۔ وہ ہمیشہ کوشش کرتے کہ مہمانوں کو کوئی تکلیف نہ ہو۔ اور ان کے مزاج کے مطابق خدمت ہو۔ مگر اس کے ساتھ اس بات کا بھی خیال کرتے کہ اسراف نہ ہو۔

قونیہ شہر گئے۔ تو ہمارا قیام درجہ اول کے ہوٹل میں تھا۔ لیکن موصوف اور ان کے رفقاء نے اس ہوٹل میں قیام نہیں کیا۔ وجہ یہ تھی کہ کرایہ زیادہ تھا۔ وہ اساتذہ کرام کے لیے قائم ہوٹل (جو کسی بھی ہوٹل سے کم نہیں۔ لیکن اس کا کرایہ واجبی سا ہے) میں چلے گئے۔ اور دوسرے دن صبح آٹھ بجے ہمارے ہاں چلے آتے۔

اسی طرح اس سفر میں بعض احباب سے یہ مطالبہ ہوا۔ Mcdonald یا Pizza Hut میں لچ یا ڈنر کر لیں۔ مگر موصوف اس طرح بہانے بناتے رہے کہ نارا نصکی بھی نہ ہو۔ اور وہاں جانا بھی نہ پڑے۔ آخر ایک روز میں نے جناب احمد صاحب یہ دریافت کیا۔ کہ آپ نے ایسا کیوں کرتے ہیں۔ کہنے لگے کہ حب الوطنی کا تقاضا ہے۔ ترکی کے کھانے آپ کو کھلانا میری ترجیح ہے۔ اور یہ غیر ملکی فاسٹ فوڈ تو آپ پاکستان میں کھا سکتے ہیں۔ اگر میں بھی یہی کھلاتا۔ تو یہ قیمتی سرمایہ گویا میں اپنے ہاتھوں باہر بھیج دیتا۔ جب کہ میں نے ملک کے مفاد کا حلف اٹھایا ہوا ہے۔

اب اس مثال کو سامنے رکھ کر ہم اپنا محاسبہ کریں۔ تو چودہ طبق روشن ہو جائیں۔ کہ وہ کہاں اور ہم کہاں۔ وہ سر اپنا محبت وطن۔ اور ہم سر اپنا عدا وطن۔ بچا وہ جس کو موقع نہیں ملا۔